

कंडीपार वेयर हाऊस में रात के अंधेरे में उतरी धान!

डूंडासिवनी पुलिस ने की जांच शुरू, ट्रक नहीं किया गया जप्त

सिवनी नवभारत। जिला सिवनी के कंडीपार में संचालित धान उपार्जन केंद्र पर गुरुवार रात करीब 9 बजे के बाद नियमों को तामक पर रखकर धान उतारे जाने का मामला लगातार तूल पकड़ता जा रहा है। जानकारी के अनुसार ट्रक क्र. एचपी 28 सी 8251 से धान उतारी गई, जिसे सिवनी व्यापारी नीरज साहू और शरद साहू द्वारा केंद्र में डंप कराया गया है। खास बात यह है कि इस पूरी कार्रवाई की जानकारी केंद्र प्रभारियों को नहीं थी। जब हमारे संवाददाता इस मामले को लेकर केंद्र प्रभारी के पास पहुंचे तो उन्होंने स्पष्ट रूप से कहा कि उन्हें इस संबंध में कोई सूचना नहीं है। प्रभारी ने यह भी माना कि यदि रात के समय ट्रक से धान लाई गई है तो यह शासन के स्पष्ट निर्देशों का उल्लंघन है, क्योंकि समर्थन मूल्य पर धान खरीदी के लिए राजनिकालीन परिवहन और उतारने की अनुमति नहीं है। सूत्रों के अलावा ऐ ये यहां के किसान और ग्रामीणों में भारी आक्रोश दिखाई दे रहा है। व्यापारी द्वारा बाहर से धान लाकर उपार्जन केंद्र में डंप की गई है, जिसके बाद में किसानों के नाम पर समर्थन मूल्य पर खरीदी दिखाने की



तैयारी है। इस तरह की प्रक्रिया से व्यापारियों को अवैध लाभ पहुंचाने और शासन को आर्थिक नुकसान पहुंचाने की आशंका जताई जा रही है। जिस पर रात में ही कुछ लोगों द्वारा शिकायत पर पुलिस सक्रिय होकर रात में तत्काल मौके पर कार्यवाही के लिए पहुंची।

उठ रहे सवालिया निशान

जब इस पुरे मामले में पुलिस द्वारा व्यापारी को फोन कर के खरीदी केंद्र में बुलाया गया तो व्यापारी द्वारा पुलिस को गुमराह करते हुए सुबह 9.00 बजे ट्रक सहित आने को कहा। लेकिन अभी तक पुलिस द्वारा कोई कार्यवाही नहीं की गई और ट्रक को भी जप्त नहीं किया गया। इससे रात्रि में ड्यूटी अधिकारी जो मौके पर पहुंची थे उसे पर भी सवालिया निशान खड़े हो रहे हैं कि कहीं इस पुरे मामले पर रफा- दफा होने की संभावना दिखाई दे रही है। तभी तो

खरीदी प्रभारियों की भूमिका संदिग्ध

मामले में खरीदी प्रभारी खुद को अनजान बता रहे हैं, लेकिन लगातार सामने आ रही घटनाएं यह संकेत दे रही हैं कि कहीं न कहीं निगरानी तंत्र कमजोर है या जानबूझकर आंखें मूंदी जा रही हैं। अब यह देखना अहम होगा कि पुलिस जांच और प्रशासनिक कार्रवाई किस दिशा में जाती है और क्या दोषियों पर सख्त कदम उठाए जाते हैं या फिर यह मामला भी अन्य मामलों की तरह ठंडे बस्ते में चला जाता है। क्योंकि आम पूरे क्षेत्र में यह मामला जन चर्चा का विषय बना हुआ है।

अभी तक थाने में ना तो व्यापारी उपस्थित हुआ है और ना ही ट्रक। इसकी जानकारी थाना प्रभारी को नहीं होगी। क्योंकि शिकायतकर्ता और कुछ ग्रामीणों द्वारा जब थाना पहुंचकर इस पुरे मामले में उन्हें अवगत कराया तो उन्होंने कार्यवाही के लिए आश्वासन दिया है। इस पुरे मामले की शिकायत के बाद डूंडासिवनी पुलिस द्वारा जांच शुरू कर दी गई है। पुलिस यह पता लगाने में जुटी है कि धान कहां से लाई गई, किसके आदेश पर रात में उतारी गई और इसमें किन-किन लोगों की भूमिका है।

पहले भी पकड़ी जा चुकी है बाहर की धान

गौरतलब है कि जिले में इससे पहले भी प्रशासनिक अधिकारियों ने उत्तर प्रदेश से लाई गई धान से भरे तीन ट्रकों को जल किया था। इसके बावजूद कुछ उपार्जन केंद्रों पर बाहरी धान को स्थानीय किसानों के नाम पर खरीदी किए जाने की शिकायतें सामने आ रही हैं, जिससे खरीदी व्यवस्था की पारदर्शिता पर सवाल उठ रहे हैं। क्योंकि पिछले साल भी यूपी की धान को लेकर नवभारत समाचार पत्र ने प्रमुखता से इस मुद्दे को खबर प्रकाशित करते हुए जल प्रतिनिधि सहित शासन प्रशासन को ध्यान आकर्षित किया था जिस पर सज्ञान लेते हुए बड़ी कार्यवाही हुई थी और आज भी इस मामले को देखते हुए ऐसा प्रतीत होता है कि निश्चित तौर पर अगर कार्यवाही निष्पक्ष होती है तो यूपी की धान का मामला एक बार फिर सिवनी में देखने को मिल सकता है।



भोपाल की टीम का खुलासा : दूसरे जिलों से सिवनी के खरीदी केन्द्रों में पहुंच रही अमानक धान

खरीदी केन्द्र से 450 क्विंटल खराब धान बरामद, जांच जारी

सिवनी नवभारत। जिले में धान खरीदी व्यवस्था में इस वर्ष गड़बड़ियों के पुराने सारे रिकॉर्ड टूटते नजर आ रहे हैं। अलग-अलग खरीदी केन्द्रों से लगातार अनियमितताओं के मामले सामने आ रहे हैं। ताजा मामला धूमा क्षेत्र का है, जहां शिवहरे वेयरहाउस स्थित खरीदी केन्द्र में लगभग 450 क्विंटल कीड़े लगी पुरानी और खराब धान पाए जाने से हड़कंप मच गया है। भोपाल से आई जांच टीम ने सुरेश सनखेरे, प्रबंधक मध्य प्रदेश स्टेट सिविल सप्लाय कॉर्पोरेशन जिला सिवनी, पवन सेंडे, केंद्र प्रभारी नागरिक आपूर्ति निगम लखनादोन, पवन यादव, केंद्र प्रभारी मध्य प्रदेश वेयरहाउसिंग एंड लॉजिस्टिक्स कॉर्पोरेशन लखनादोन, शिवजी पटेल, जिला सुपरवाइजर सिवनी



सहित अन्य अधिकारियों की मौजूदगी में निरीक्षण किया। जांच में सामने आया कि यह धान इस वर्ष की उपज नहीं है और न ही किसी किसान की बताई जा रही है। जबलपुर जिले के टेग मिले जांच के दौरान खराब धान के ढेर में जबलपुर जिले के खरीदी केन्द्रों के पुराने टेग भी मिले हैं। इससे स्पष्ट संकेत मिलते हैं कि यह अमानक धान दूसरे जिले से परिवहन कर धूमा के खरीदी केन्द्र में लाई गई।

किसानों के नाम पर खपाने की कोशिश की गई। मौके पर पंचनामा तैयार कर धान को खरीदी के लिए प्रतिबंधित कर दिया गया है।

सुरेश सनखेरे, जिला प्रबंधक, नान सिवनी ने बताया जांच के दौरान खरीदी केन्द्र में किसानों के नाम पर लगभग 450 क्विंटल खराब धान पाई गई है। पंचनामा बना लिया गया है और मामले की विस्तृत जांच की जा रही है।

वहीं रजनीश कुमार कौरव, फील्ड ऑफिसर, आरबी एसोसिएट्स भोपाल ने कहा वेयरहाउस खरीदी केन्द्र में अमानक स्तर की, कीड़े लगी धान मिली है। इसमें जबलपुर बरेला के पुराने टेग पाए गए हैं। यह स्पष्ट है कि यह व्यापारी द्वारा बुलाया गया मिस्र धान है। सैपल लेकर जांच की जा रही है।

जिला स्तरीय रोजगार मेला 21 जनवरी को

सिवनी। कलेक्टर शीतला पटेल के निर्देशानुसार तथा मार्गदर्शन में जिला प्रशासन, जिला रोजगार कार्यालय, जिला व्यापार एवं उद्योग केंद्र, शासकीय आईटीआई एवं शासकीय महाविद्यालय छपारा के संयुक्त तत्वाधान में शिक्षित बेरोजगार युवक-युवतियों को निजी क्षेत्र में रोजगार एवं स्वरोजगार से जोड़ने के उद्देश्य से युवा संगम कार्यक्रम के अंतर्गत जिला स्तरीय रोजगार, स्वरोजगार एवं अप्रेंटिसशिप मेला 21 जनवरी को प्रातः 11 बजे से अपराह्न 3 बजे तक शासकीय महाविद्यालय छपारा, जिला सिवनी में आयोजित होगा। मेले में देश एवं प्रदेश की विभिन्न प्रतिष्ठित कंपनियों द्वारा साक्षात्कार के माध्यम से रोजगार के अवसर उपलब्ध कराए जाएंगे। नियोजकों द्वारा टैनी, मशीन ऑपरेटर, सुरक्षा गार्ड, सुपरवाइजर, बीमा एजेंट, सेल्स एग्जीक्यूटिव, कॉल सेंटर ऑपरेटर सहित विभिन्न पदों पर भर्ती की जाएगी। इसके साथ ही स्वरोजगार योजनाओं के अंतर्गत ऋण वितरण प्रमाण पत्र भी वितरित किए जाएंगे।



बरेला में विशाल ओपन कबड्डी प्रतियोगिता का शुभारंभ

घंसौर नवभारत। प्रतिवर्ष अनुसार इस वर्ष भी ग्राम बरेला में खेरमाई प्रांगण शिव शक्ति कबड्डी क्लब के तत्वाधान में 16 जनवरी से 18 जनवरी विशाल ओपन कबड्डी प्रतियोगिता का शुभारंभ ग्राम बरेला में आयोजित किया जा रहा है। प्रथम पुरस्कार 21 हजार रुपए, द्वितीय पुरस्कार 10 हजार रुपए, तृतीय पुरस्कार 4 हजार 500 सौ रुपए एवं चतुर्थ पुरस्कार 2 हजार 500 रुपए नगद दिया जाएगा। प्रतियोगिता के प्रथम दिवस में मुख्य अतिथि सरपंच झुनिया बाई, उपसरपंच सुनीता बाई, भाजपा युवा मोर्चा जिलामंत्री

जितेन्द्र नेमा, सचिव शंकर लाल यादव, दिनेश पटेल, सुनील नेमा, मंगल यादव, सुनील दुबे, सुग्रीव पटेल, आत्माराम डेहरिया, गगनदीप जबरिया, दिनेश धर्मक, प्रीतलाल यादव, संतोष मिश्रा, संपत जावरिया, मिहिलाल अलकौर एवं राजकुमार डेहरिया रहे वहीं आयोजन समिति से गणेश कन्हरिया, प्रदीप कुमरे, केशव कुमरे, शिवकुमार अलकौर, शिवम बेगा, राधे कन्हरिया, जितू बेगा, शिवम बेगा, पम्पू बेगा एवं अभिनव डेहरिया संपूर्ण आयोजन समिति व समस्त ग्रामवासी आदि मौजूद रहे।

सिल्वर व गोल्ड जीतने वाले प्रतिभागियों का सम्मान

सिवनी नवभारत। शुक्रवार को जिला स्तरीय विज्ञान प्रदर्शनी कार्यक्रम में उपस्थित होकर कलेक्टर शीतला पटेल के द्वारा देवेन्द्र ठाकुर व्यायाम निर्देशक शासकीय उत्कृष्ट विद्यालय सिवनी को ओपन थाईलैण्ड एथलेटिक्स चैम्पियनशीप बैंकाक थाईलैण्ड में मास्टर एथलेटिक्स भारतीय दल सदस्य के रूप में उपस्थित होकर 50 आयुवर्ग मेनरूप में 100 मीटर गुणा 04 रिलेरेस एवं 400 मीटर गुणा 04 रिलेरेस में क्रमशः सिल्वर एवं गोल्ड मेडल जीतकर जिला, राज्य एवं भारत का नाम रोशन करने पर शाल श्रीफल एवं पुष्पगुच्छ भेंट कर सम्मानित किया।

इस अवसर पर महेश बघेल डी.पी.सी., आर.एस. पाटिल सहा. संचालक जिला शिक्षा अधिकारी कार्यालय सिवनी, एम. के. गौतम उत्कृष्ट प्राचार्य शासकीय उत्कृष्ट विद्यालय सिवनी एवं जिले के



समस्त विज्ञान मॉडल के मार्गदर्शी शिक्षक व छात्र/छात्राओं की भी गरिमामयी उपस्थिति रही। उत्कृष्ट विद्यालय शिक्षक परिवार द्वारा आज विद्यालय छूटने के पश्चात प्राचार्य कक्ष में प्राचार्य महोदय की उपस्थिति में एम. के. गौतम प्राचार्य, पी.पी. पाण्डे, मनोज सनोडिया, संजीव अग्रवाल, विजय सिंह ठाकुर, सुधा शुक्ला, प्रीति जंधेला, श्रीमती संजू बोपचे एवं अन्य शिक्षक शिक्षिकाओं ने भी अपने परिवार सदस्य देवेन्द्र ठाकुर व्यायाम निर्देशक की उपलब्धि पर फूलमाले, पुष्पगुच्छ से सम्मानित किया।

Name Change
I, Indrajeet
Ramkumar Baghel,
S/o Sh. Ramkumar
Baghel, R/o
Seoni, M.P – 480661
have changed my
name to
Indrajeet Baghel for
all future purposes

एक नजर में

अग्रसेन भवन में मकर संक्रांति उत्सव पर मेला आज

सिवनी। अग्रवाल समाज द्वारा सामाजिक परिवारों के बीच 17 जनवरी को उत्साह से मकर संक्रांति उत्सव मनाया जाएगा। अग्रवाल समाज समिति के तत्वाधान में प्रगति महिला मंच द्वारा जमीनवाट को दोपहर 2 बजे से अग्रसेन भवन लुधरवाड़ा में सामाजिक बंधुओं के लिए मकर संक्रांति मेला आयोजित किया गया है, जिसमें सभी अग्रवाल परिवार सम्मिलित होंगे। मेला स्थल भवन परिसर में विविध प्रकार के व्यंजन व गेम के स्टाल लगाए जाएंगे। अनेक प्रकार की प्रतियोगिताएं होंगी। तिली के व्यंजन बनाओ व पतंग सजाओ प्रतियोगिताओं का आयोजन इस अवसर पर किया गया है। साथ ही सामूहिक पतंग उड़ाने का आनंद भी सामाजिकजन लेंगे। सभी प्रतियोगिताओं के लिए प्रतियोगियों को आवश्यक सामग्री स्वयं लाना होगा। पतंग उड़ाने में यादनीज माझा प्रतिबंधित किया गया है। अग्रसेन भवन परिसर में निर्मित भगवान लक्ष्मी नारायण मंदिर में 56 भोग लगाकर पूजन किया जाएगा। अग्रवाल समाज समिति ने सभी स्वजाति बंधुओं से उपस्थिति का आग्रह किया है।



राज्यस्तरीय कराते प्रतियोगिता हेतु दल रवाना

छपारा। 16 वीं मध्यप्रदेश राज्य इंडियन कराटे चैम्पियनशिप इंडिया आर्गनाइजेशन (KIO) मध्यप्रदेश स्पोर्ट्स कराते एसोसिएशन से संबद्ध एवं मान्यता प्राप्त सेफेकडिफेस स्कूल आफ इंडियन कराते चैम्पियनशिप में स्पोर्ट्स कराते डेवलपमेंट सिवनी की टीम मास्टर नारायण सिंह प्रजापति के निदेशन में शुक्रवार को बालाघाट हेतु 12 सदस्यीय टीम शामिल होने रवाना हुई खेल प्रेमी अभिभावकों व पदाधिकारियों ने शुभकामना दी।



राजपूत कॉलोनी में विशाल हिन्दू सम्मेलन कल

सिवनी। सनातन धर्म की गरिमा और सांस्कृतिक विरासत को सुदृढ़ करने हेतु नगर के राजपूत कॉलोनी स्थित शिवशक्ति मंदिर प्रांगण में विशाल हिन्दू सम्मेलन का आयोजन आगामी 18 जनवरी को दोपहर 01 बजे से रखा गया है। विशाल हिन्दू सम्मेलन आयोजन समिति नगर सिवनी के द्वारा समस्त हिन्दू बंधुओं और भगिनियों से सम्मेलन में अधिक से अधिक संख्या में सहपरिवार सम्मिलित होकर हिन्दू एकता का संदेश को सुदृढ़ करने का आग्रह किया गया है। विशाल हिन्दू सम्मेलन के आयोजन को लेकर राजपूत कॉलोनी क्षेत्र में घर-घर जाकर आमंत्रण पत्र वितरित करके लोगों को आमंत्रित करते हुए हमारा धर्म हमारी पहचान के मूल-मंत्र को सुदृढ़ बनाने की दिशा में निरंतर कार्य किया जा रहा है। राजपूत कॉलोनी में आयोजित विशाल हिन्दू सम्मेलन के संयोजक दीदीप नेमा, सहसंयोजक कन्हैया नाविक, महिला संयोजक सीमा गौर, कोषाध्यक्ष मूलचंद चौरसिया, सरक्षक अरविंद गाँव, बस्ती प्रमुख संजय साहू के द्वारा आगामी 18 जनवरी को शिवशक्ति मंदिर राजपूत कॉलोनी में आयोजित विशाल हिन्दू सम्मेलन में उपस्थिति की अपील की है।

समस्या

जिला कांग्रेस ने कलेक्टर से मिलकर उठाई मांग, दावा आपत्ति दर्ज कराने वाले व्यक्ति की पहचान स्पष्ट रूप से की जाये

नामावली में दावे-आपत्ति की शिकायतों का हो त्वरित निराकरण

सिवनी नवभारत। जिला कांग्रेस कमेटी के अध्यक्ष नरेश मरावी के नेतृत्व में 2025 की एसआईआर के पश्चात निर्वाचक नामावली में दावे-आपत्ति दर्ज कराने में की जा रही घोर लापरवाही की जिला कांग्रेस कमेटी सिवनी को प्राप्त जानकारी को संज्ञान में लेकर दावे आपत्ति की शिकायतों को त्वरित निराकरण हेतु जिला कलेक्टर से मुलाकात कर पत्र देकर भारत निर्वाचन आयोग के निर्देशानुसार जिले में आरओ (एसडीएम) द्वारा दावे आपत्ति के लिए प्रारूप 7 में पेश किये जा रही आपत्ति के प्रारूप 7 में निर्देश नियमों के अनुसार मतदाता नामावली में त्रुटि सुधार हेतु दावा आपत्ति दर्ज कराने वाले व्यक्ति की कहा गया कि पहचान स्पष्ट रूप



से ली जाये ताकि एसआईआर के पश्चात नामावली में नियमानुसार सुधार करने की मांग की गई। पत्र में यह भी बताया गया कि सिवनी विधानसभा 115 के अन्तर्गत नगरीय क्षेत्र में निम्नांकित बूथ क्र.

263, 268, 270, 276, 277, 278, 284, 285, 288, 292 एवं अन्य बूथों पर भी नगरीय क्षेत्र से बाहरी व्यक्तियों व अन्य दूसरे बूथों के व्यक्तियों के द्वारा फार्म नं. 7 भरकर आपत्ति दर्ज कराया गई है।

उक्त दावे आपत्ति की जांच किये जाने का अनुरोध किया गया है।

जिला कांग्रेस अध्यक्ष नरेश मरावी ने जिला कलेक्टर से यह भी मांग की है कि आपत्तिकर्ताओं से मय शपथ पत्र के साथ उनके वोट